

පරමාණුක ව්‍යුහය

පදාර්ථය – අවකාශයේ ඉඩක් ලබාගන්නා ද්‍රව්‍යය

පරමාණුව – පදාර්ථය බෙදාගෙන යාමේදී තවදුරටත් බෙදිය නොහැකි අංශුවක් ලැබෙන බව අතීත මතය විය. මෙම අංශුව පරමාණුව ලෙස නම් කලේ **ඩීමෝක්‍රටස්** විසිනි.


ඩෝල්ටන්ගේ පරමාණුක වාදය (The atomic theory)

ජෝන් ඩෝල්ටන් විසින් පරමාණුක වාදය ඉදිරිපත් කරන ලදී. පරමාණුක වාදයේ මූලික පිලිගැනීම් පහත පරිදි වේ.

1. පදාර්ථයේ තැනුම් ඒකකය වන්නේ තවදුරටත් බෙදා වෙන් කල නොහැකි **පරමාණුවයි.**
2. පරමාණු මැවීම හෝ විනාශ කිරීම සිදු කල නොහැක.
3. එකම මූලද්‍රව්‍යයේ පරමාණු සර්ව සම වන අතර වෙනස් මූලද්‍රව්‍ය වල පරමාණු විකිනෙකට වෙනස් වේ.
4. විවිධ මූල ද්‍රව්‍යවල පරමාණු සරල පූර්ණ අනුපාත වලින් සංයෝජනය වී අණු සාදයි.

ඩෝල්ටන්ගේ පරමාණුක වාදය සඳහා සංශෝධන


1. උප පරමාණුක අංශු ලෙස ඉලෙක්ට්‍රෝන නියුට්‍රෝන හා ප්‍රෝටෝන වල පැවැත්ම මත කාලිනව සොයාගෙන ඇති නිසා පරමාණුව තව දුරටත් බෙදිය නොහැකි අංශු ලෙස සැලකීම නිරවද්‍ය නොවේ.
2. ස්වභාවික විකිරණශීලී ක්‍රියාවලියේදී හා න්‍යෂ්ටික ප්‍රතික්‍රියා වලදී ඇතැම් මූලද්‍රව්‍ය වෙන් මූලද්‍රව්‍ය වල පරමාණු බවට පත් වන බව සොයා ගෙන ඇත. එම නිසා පරමාණු මැවීම හෝ විනාශ කිරීම කල නොහැක යන්න නිරවද්‍ය නොවේ.



3. සමස්ථානික වල පැවැත්ම හේතු කොට ගෙන එකම මූලද්‍රව්‍යයේ පරමාණු සර්ව සම යන මතය බැහැර වන බව පෙන්වා දී ඇත.



4. විවිධ පරමාණු සරල පූර්ණව සංයෝජනය වී අණු සාදයි යන්න තරමක් දුරට සත්‍ය වේ. නමුත් සුක්රෝස් වැනි අණු සැලකූ විට ඉහත මතය බැහැර වන බව පෙන්වා දී ඇත.



ඉලෙක්ට්‍රෝනය සොයා ගැනීම

පදාර්ථයේ විද්‍යුත් ස්වාභාවය


1. විදුරු හෝ ප්ලාස්ටික් ඳඩු කැබැල්ලක් සේද රෙදි කඩකින් පිස දැමූ විට ආරෝපනය වීම.
2. පදාර්ථය තුලින් විද්‍යුතය සන්නයනය වීම.
3. ද්‍රාවණයක් තුලින් විද්‍යුතය යැවීමෙන් ඉලෙක්ට්‍රෝන මත පදාර්ථයේ විවිධ විපර්යාස සිදුවීම.
4. විද්‍යුත් කෝෂයක සිදුවන රසායනික විපර්යාස නිසා විද්‍යුත් ධාරාවක් ලබා ගත හැකි වීම.

කැතෝඩ කිරණ (Cathode ray)

රූපයේ දැක්වෙන ආකාරයේ කාක්ස් නළයක යම්කිසි වායුවක් තබා දෙකෙලවර සවි කරන ලද ඉලෙක්ට්‍රෝන දෙකක් හරහා තරම් විශාල සරල ධාරා විභව අන්තරයක් යොදයි.


සමාන්‍ය පිඩනයේදී කිසිදු වෙනසක් සිදු නොවන අතර ක්‍රමයෙන් පිඩනය අඩු කරගෙන යාමේදී විවිධ අවස්ථා වල විවිධ දිලීයුම් ඇතිවේ.

පිඩනය ඉතාමත් අඩු අගයකදී කැතෝඩයේ සෘණ අග්‍රය සිට ඇනෝඩය ධන අග්‍රය දෙසට ගමන් කරන සරල රේඛීය කිරණ විශේෂයක් ඇතිවේ. මේවා කැතෝඩ කිරණ ලෙස හැඳින්වේ.




කැතෝඩ කිරණ වල ලක්ෂණ හා ගුණ


කැතෝඩ කිරණ ගමන් මාර්ගයේ තැබූ වස්තුවක පැහැදිලි වායාවක් විදුරුව මත දිස් වේ.
කැතෝඩ කිරණ සරල රේඛීයව ගමන් කරන නිසාය




කැතෝඩ කිරණ ගමන් මාර්ගයේ විද්‍යුත් ක්ෂේත්‍රයක් තැබූ විට කැතෝඩ කිරණ ක්ෂේත්‍රයට ලම්භක දිශාවට උත්කූභනය වේ.
කැතෝඩ කිරණ ඝෘණ ආරෝපිත වේ




කැතෝඩ කිරණ ගමන් මාර්ගයේ චුම්භක ක්ෂේත්‍රයක් තැබූ විට කැතෝඩ කිරණ ක්ෂේත්‍රයට ලම්භක දිශාවට උත්කූභනය වේ.
කැතෝඩ කිරණ ආරෝපිත වේ



කැතෝඩ කිරණ ගමන් මාර්ගයේ කුඩා හඬල සකස් කළ කිරණ ගැටලට සැලැස්වූ විට හඬල සක වලනයක් දක්වයි.
කැතෝඩ කිරණ අංශු වලට ගම්‍යතාවයක් ඇත වනම් ස්කන්ධයක් පවතී




කැතෝඩ කිරණ ඇතිකිරීමේදී අවතල කැතෝඩයක් භාවිතා කල විට කිරණ එක් ලක්ෂ්‍යයකදී හමුවේ.
කැතෝඩ කිරණ කැතෝඩයට ලම්භකව පිටවේ



කැතෝඩ කිරණ යම් වස්තුවක් මත ගැටුනු විට එහි උෂ්ණත්වය ඉහල යයි.


කැතෝඩ කිරණ යම් කිසි ඉලක්කයක ගැටීමට සැලැස්වීමෙන් ක්ෂණිකව නැවැත්වූ කල ඉන් X කිරණ නිකුත් වේ.



- කැතෝඩ කිරණ මුල්වරට සොයා ගත්තේ ප්‍රලියස් ජලකර් විසිනි.
- නමුත් මෙම කිරණ ඝෘණ ආරෝපිත අංශු වලින් සමන්විත බව සොයාගත්තේ විලියම් කැක්ස් විසිනි.
- **ජේ ජේ තොම්සන්** විසින් මෙම අංශු වල e/m අනුපාතය සොයා ගත් අතර එම අනුපාතය නලයේ ඇති වායුව හෝ කැතෝඩයේ ස්වභාවය මත රඳා නොපවතින බව නිරීක්ෂනය කරන ලදී.
- ඒ අනුව සියලු පදාර්ථ වලට පොදු මෙම අංශුව **ඉලෙක්ට්‍රෝනය** ලෙස නම් කරන ලදී.

ධන කිරණ (නාල කිරණ)

රූපයේ දැක්වෙන පරිදි සිදුරු සහිත කැතෝඩයකින් කැතෝඩ කිරණ ලබා ගැනීමේදී කැතෝඩයට පිටුපස එනම් ඇනෝඩයට විරුද්ධ පස කැතෝඩයෙන් ඉවත්ට ගමන් කරන්න වූ කිරණ විශේෂයක් ඇති වන බව ගෝල්ඩ්ස්ට්ට්ස්න් සොයාගන්නා ලදී.




මෙම කිරණ විද්‍යුත් හා චුම්බක ක්ෂේත්‍ර මේවා ධන ආරෝපිත වේ.

මෙම කිරණ වල ගුණ නලය මත රඳා පවතී. කැතෝඩ කිරණ වල එම අගයට වඩා කුඩා වන අතර ඉහලම e/m අනුපාතයක් ලැබෙන්නේ නලය තුල ඇති වායුව H වන විටය.

දිශාවලට උත්කුමණය වේ. එනම්

කැතෝඩ කිරණ ඇතිවීමේදී ඉලෙක්ට්‍රෝණ ඉවත් වීම නිසා ඇතිවන ධන අයන වලින් ධන කිරණ ඇතිවන බව ප්‍රකාශ කරන ලදී. මේ අනුව පරමාණුව තුල ධන ආරෝපිත අංශු ද තිබෙන බව මෙයින් තහවුරු විය. මෙම අංශු **ප්‍රෝටෝන** ලෙස නම් කරන ලදී.

ජලම් ප්‍රඨම් ආකෘතිය




ධන ආරෝපිත ඝන ප්‍රදේශ
ඉලෙක්ට්‍රෝණ

ඉලෙක්ට්‍රෝණ වලටත් ධන ආරෝපිත කොටස ප්‍රඨම්ක අනෙක් ඝන කොටසටත් සමාන කරමින් තොම්සන් විසින් ජලම් ප්‍රඨම් ආකෘතිය යෝජනා කරන ලදී. මෙහිදී ධන ආරෝපනය උදාසීන විමට ප්‍රමාණවත් තරම් සෘණ ආරෝපිත ඉලෙක්ට්‍රෝණ ඇති බව උපකල්පනය කරන ලදී.


විකිරණශීලීතාවය

විකිරණශීලීතාවය මූලිකව සොයා ගනු ලැබුවේ හෙන්රි බෙකරල් විසිනි. පරමාණුවේ සිදුවන ස්වයං විභාජනයක් හේතුවෙන් විකිරණවලට වෙනස් කිරණ විමෝචනය වීම මෙහිදී සිදුවේ. මෙම සංසිද්ධියේදී කිරණ වර්ග තුනක් විමෝචනය වන බව රදර්පර්ඩ් විසින් සොයා ගනු ලැබූ අතර ඒවා ඇල්ෆා (α), බීටා (β), ගැමා (γ) ලෙස නම් කරන ලදී.



විකිරණශීලී මූලද්‍රව්‍යය රදර්පර්ඩ්

වර්ගය	විකල්ප නම	ආරෝපණය
ඇල්ෆා α	හීලියම් න්‍යෂ්ටි ${}^4_2\text{He}^{2+}$	+2
බීටා β	ඉලෙක්ට්‍රෝන ${}^0_{-1}e$	-1
ගැමා γ	ඉහළ ශක්තියෙන් යුත් විද්‍යුත් චුම්බක තරංග	0





විකිරණශීලී ප්‍රභවයකින් නිපදවෙන α කිරණ තුනි ලෝහ තහඩුවකට වැදීමට සැලැස්වීමෙන් එම අංශු තහඩුව හරහා ගමන් කිරීම රදර්පර්ඩ් ප්‍රමුඛ ගයිගර් මාස්ඩන් විසින් නිරීක්ෂණය කරන ලදී.

ලෝහ තහඩුව මත් පතිත වන α අංශු වලින් විශාල කොටසක් තහඩුව හරහා උත්ක්‍රමණයකින් තොරව ගමන් කරයි. ඉතා සුළු කොටසක් සුළු කෝණ වලින් උත්ක්‍රමණය වේ. ඊටත් වඩා සුළු කොටසක් මහා කෝණ වලින් උත්ක්‍රමණය වේ. ඉතාමත් සුළු කොටසක් ආපසු හැරී ගමන් කරයි.

රදර්පර්ඩ් විසින් කල මෙම සොයාගැනීම නිසා ජලම ප්‍රභව ආකෘතිය ඉවත් විය. ඉහත නිරීක්ෂණ මගින් පැහැදිලි කල පරමාණුවේ ස්කන්ධයත් ධන ආරෝපනයත් කුඩා කොටසකට සාන්ද්‍ර වී න්‍යෂ්ටියක් ලෙස කේන්ද්‍ර ගත වී ඇති බවයි.

නියුට්‍රෝනය සොයා ගැනීම

රදර්පර්ඩ් විසින් න්‍යෂ්ටිය තුල ස්කන්ධයක් සහිත ආරෝපනයෙන් තොර අශුචක් ඇති බවට යෝජනා කරන ලදී. විකිරණශීලී ප්‍රභවයකින් නිකුත් වන α කිරණ බෙරලියම් වෙතට වැදීමට සැලැස්වූ විට වඩා වැඩි ශක්තියක් ඇති කිරණ විශේෂයක් නිකුත් වන බව සොයාගන්නා ලදී. ආරම්භයේදී මෙම කිරණ γ කිරණ ලෙස සිතුවද මෙම කිරණවල සමහර ගුණ කිරණ වලට වඩා වෙනස් විය. නමුත් මෙම කිරණ විනිවිද යාමේ බලය වැඩි ආරෝපනයකින් තොර බව සොයා ගන්නා ලදී. එසේම මෙම කිරණ පැරලින් ඉටි වලට වැදීමට සැලැස්වූ විට ප්‍රෝටෝන පිටකරන බව සොයා ගන්නා ලදී. 1932 දී චෙඩ්වික් විසින් බෙරලියම් වලින් පිට කරන විකිරනය නියුට්‍රෝනය ලෙස නම් කරන ලදී.



පරමාණුවේ අරය දළ වශයෙන් 10^8 pm සිට 250 pm දක්වා පිහිටයි. න්‍යෂ්ටියේ අරය පමණ $5 \times 10^{-14} \text{ pm}$ වේ. පරමාණුවේ ස්කන්ධයට මුලලිඛිතව දායක වන්නේ න්‍යෂ්ටියයි. න්‍යෂ්ටියට ඉතා ඉහළ ඝනත්වයක් ඇත. න්‍යෂ්ටිය ප්‍රෝටෝන නියුට්‍රෝන හා වෙනත් අංශු වලින් සැදී ඇත. මේවා පොදුවේ **නියුක්ලියෝන** ලෙස හදුන්වයි.

	ඉලෙක්ට්‍රෝනය	ප්‍රෝටෝනය	නියුට්‍රෝනය
අංශුවේ සංකේතය	$-1e, e$	$p, 1p$	$n, 1n$
අංශුවේ ස්කන්ධය/kg	9.109×10^{-31}	1.6726×10^{-27}	1.6749×10^{-27}
අංශුවේ සාපේක්ෂ ස්කන්ධය	1/1840	1	1
අංශුවේ ආරෝපණය/C	-1.602×10^{-19}	1.602×10^{-19}	0
අංශුවේ සාපේක්ෂ අරෝපණය	-1	1	0
විස්තර	කෘක්ස් හා තොම්සන් විසින් සොයා ගන්නා ලදී	රදර්පර්ඩ් හා මාස්ඩන් විසින් සොයා ගන්නා ලදී	චෙඩ්වික් විසින් සොයා ගන්නා ලදී

සමස්ථානික හා නියුක්ලයිඩ

විකල මුලද්‍රව්‍යයේ සමාන ප්‍රෝටෝන ගනනක් හා වෙනස් න්‍යුට්‍රෝන ගනනක් ඇති පරමාණු සමස්ථානික නම් වේ. එනම් සමස්ථානිකවල පරමාණු ක්‍රමංක සමාන වුවත් ස්කන්ධ ක්‍රමංක වෙනස් වේ.

යම් නිශ්චිත පෝටෝන ගනනක් හා න්‍යුට්‍රෝන ගනනක් සහිත පරමාණුවක් න්‍යෂ්ටියක් අයහනයක් හෝ අණුවක් නියුක්ලයිඩයක් ලෙස හැඳින්වේ.


$$\frac{A}{Z}M_x^e$$

පරමාණු ක්‍රමාංකය Z
ආරෝපනය e

ස්කන්ධ ක්‍රමාංකය A
පරමාණු ගනන x

ස්කන්ධ හේද මානය (Mass spectrometer)

සමස්ථානික වල පැවෙත්ම ස්කන්ධ හේද මානයකින් තහවුරු කර ගත හැක. මෙහිදී මූලද්‍රව්‍යයකට ඇති සමස්ථානික ගනනන් ඒවායේ සාපේක්ෂ සුලභතාවයන් මැන ගත හැකිය.



1. පහත වගුව පුරවන්න

	ප්‍රෝටෝන	නියුට්‍රෝන	ඉලෙක්ට්‍රෝන	ක්‍රමාංකය	පරමාණුක ක්‍රමාංකය	ස්කන්ධ ක්‍රමාංකය	සංඛේතය
A	19	21	19				
B	20			0		40	
C				+1	11	23	
D	6	6		0			
E	92			0		235	
F	6		6			13	
G		16		-2	16		
H							${}_{13}^{27}\text{Al}^{3+}$

- ක්‍රෝමියම් හි සමස්ථානික හතරක් ඇත. එම සමස්ථානික වල ස්කන්ධ ක්‍රමාංක පිළිවෙලින් 50, 52, 53, 54 හා ඒවායේ සාපේක්ෂ සුලභතා පිළිවෙලින් 4.3%, 83.8%, 9.5%, 2.4% වේ. ක්‍රෝමියම් නියැදියේ මධ්‍යන්‍ය සා. ප. ස්. සොයන්න.
- ඉරඩියම් හි සමස්ථානික දෙකක් ඇත. මේවායේ ස්කන්ධ ක්‍රමාංක පිළිවෙලින් 191 හා 193 වේ. ඉරඩියම් හි මධ්‍යන්‍ය සා. ප. ස්. 192.23 නම් සමස්ථානික වල සාපේක්ෂ සුලභතා සොයන්න.

4. Pb ලෝහය ශක්තිමත් කිරීම සඳහා Sb හා මිශ්‍ර කර මිශ්‍ර ලෝහයක් සාදයි. මෙම මිශ්‍ර ලෝහයෙන් සෑදූ උත්ඛයක Sb ප්‍රතිශතය 1% වේ. Sb සමස්ථානික දෙකක් පවතී.

- සමස්ථානික හඳුන්වන්න.
- පහත වගුව පුරවන්න.

	ඉලෙක්ට්‍රෝනය	ප්‍රෝටෝනය	නියුට්‍රෝනය
සාපේක්ෂ ස්කන්ධය			
සාපේක්ෂ ආරෝපනය			


c. සා. ප. සී. හඳුන්වන්න.

d. *Sb* වල සමස්ථානික හා සුලභතා $^{121}_{51}\text{Sb}$, 57.21% ; $^{123}_{51}\text{Sb}$, 42.79% වේ නම් නියැදියේ මධ්‍යන්‍ය සා. ප. සී. සොයන්න.


5.

a. ඇන්ටිමනි හි සා ප සී 121.75 වේ. මෙම වගන්තිය පැහැදිලි කරන්න.

b. X, Y හා Z හඳුනාගන්න.



6. කාබන් ඩයොක්සයිඩ් සාම්පලයක 100% ක් $^{12}_6\text{C}$ තිබේ. ඔක්සිජන් හි අඩංගු සමස්ථානික $^{16}_8\text{O}_2$, $^{18}_8\text{O}_2$ වන අතර මවුල අනුපාතය පිළිවෙලින් 4: 1 වේ. කාබන් ඩයොක්සයිඩ් සාම්පලයේ මධ්‍යන්‍ය සා. ප. සී. සොයන්න.




න්‍යෂ්ටිය වටා ඉලෙක්ට්‍රෝනික සැකැස්ම

කිසියම් මූලද්‍රව්‍ය පරමානුක කොපමන ඉලෙක්ට්‍රෝන ගනනක් පවතිද යන්නත් න්‍යෂ්ටිය වටා ඒවායේ පිහිටීමත් පිලිබඳව සාක්ෂි සපයන ප්‍රධාන ප්‍රභව දෙකකි. ඒවා නම්


1. අයනීකරණ ශක්ති.
2. පරමාණුක වර්ණාවලි.

මූලද්‍රව්‍යවල අයනීකරණ ශක්ති (Ionization energies of elements)

වායුමය තත්වයේ පවතින පරමාණු මවුලයකින් එයට ලිහිල්වම බැඳී ඇති ඉලෙක්ට්‍රෝන මවුලයක් ඉවත් කර වායුමය තත්වයේ පවතින ඒක ධන අයන මවුලයක් සැදීමට අවශ්‍ය ශක්තිය ප්‍රථම අයනීකරණ ශක්තිය නම් වේ.




වායුමය තත්වයේ පවතින ඒක ධන අයන මවුලයකින් එයට ලිහිල්වම බැඳී ඇති ඉලෙක්ට්‍රෝන මවුලයක් ඉවත් කර වායුමය තත්වයේ පවතින ද්විත්ව ධන අයන මවුලයක් සැදීමට අවශ්‍ය ශක්තිය දෙවන අයනීකරණ ශක්තිය නම් වේ.




හයිඩ්‍රජන් සිට ඔක්සිජන් දක්වා වූ මූලද්‍රව්‍යවල අනුයාත අයනීකරණ ශක්තින් පහත වගුවේ දක්වා ඇත. එසේම කාබන්, ඔක්සිජන් හා ෆොස්ෆරස් යන මූලද්‍රව්‍යවල අනුයාත අයනීකරණ ශක්ති ප්‍රස්ථාර ද දක්වා ඇත.

	1	2	3	4	5	6	7	8
H	1312							
He	2372	5250						
Li	520	7297	11810					
Be	899	1757	14845	21000				
B	800	2426	3659	25020	32820			
C	1086	2352	4619	6221	37820	47260		
N	1402	2855	4576	7473	9442	53250	64340	
O	1314	3388	5296	7467	10987	13320	71320	84070


කාබන්, ඔක්සිජන් හා ෆොස්ෆරස් යන මූලද්‍රව්‍යවල අනුයාත අයනීකරණ ශක්ති ප්‍රස්ථාර



කාබන් වල අනුයාත අයනීකරණ ශක්ති ප්‍රස්ථාරය මෙහි දැක්වේ. අයනීකරණ ශක්ති හයක් ඇත.



ඔක්සිජන් වල අනුයාත අයනීකරණ ශක්ති ප්‍රස්ථාරය මෙහි දැක්වේ. අයනීකරණ ශක්ති අටක් ඇත.



ෆොස්ෆරස් වල අනුයාත අයනීකරණ ශක්ති ප්‍රස්ථාරය මෙහි දැක්වේ. අයනීකරණ ශක්ති පහලොවක් ඇත.

ඉහත දැක්වූ දත්ත අධ්‍යයනයෙන් පහත කරුණු අනාවරණය වේ.

1. දෙන ලද පරමානුක ඇත්තේ යම් නිශ්චිත අනුයාත අයනීකරණ ශක්ති ගනනක් පමණි.
2. සෑම මූලද්‍රව්‍යකම අනුයාත අයනීකරණ ශක්ති ක්‍රමයෙන් වැඩිවේ.
3. ඕනෑම මූලද්‍රව්‍යකම අනුයාත අයනීකරණ ශක්ති ක්‍රමයෙන් වැඩිවී ගොස් එක් අවස්ථාවක අනුයාත අයනීකරණ ශක්ති දෙකක් අතර සිඝ්‍ර වැඩිවීමක් පෙන්නවයි.

මේ අනුව අයනීකරණ ශක්ති දත්ත මගින් පහත කරුණු අනාවරණය වේ.

1. පරමානුක ඇති මූල ඉලෙක්ට්‍රෝන ගනන.

2. එම ඉලක්ට්‍රෝන ශක්ති මට්ටම් වල පිහිටා ඇති බව.
3. ශක්ති මට්ටම් තවදුරටත් උප ශක්ති මට්ටම් වලට බෙදෙන බව.
4. ශක්ති මට්ටම් හා උප ශක්ති මට්ටම් වල ඇති ඉලක්ට්‍රෝන ගනන.

පරමාණුක වර්ණාවලි (Atomic spectrums)

ආලෝකය හා විකිරණ (විද්‍යුත් චුම්බක කිරණ)

අභ්‍යවකාශය හරහා ශක්තිය සම්ප්‍රේෂණය වන්නේ විද්‍යුත් චුම්බක තරංග ලෙසට යි. ඒවාට විද්‍යුත් කේෂ්ත්‍රයක් හා චුම්බක කේෂ්ත්‍රයක් ඇත. එම කේෂ්ත්‍ර දෙක එකිනෙකට ලම්බ ව පිහිටයි. සියලු විද්‍යුත් චුම්බක තරංග ඊක්තයක දී ගමන් කරන වේගය, ආලෝකයේ වේගයට සමාන වේ ($3 \times 10^8 \text{ ms}^{-1}$).

විද්‍යුත් චුම්බක තරංගයක ප්‍රවේගය, C

$$C = f\lambda$$

λ - තරංග ආයමය
 f - සංඛ්‍යාතය

විකිරණ වල තරංග ස්ඵටිකාවය පමණක් සැලකීමෙන් එහි ගුණ පැහැදිලි කල නොහැක. මෙම විකිරණ **පෝටෝන** ලෙස හඳුන්වන ශක්ති පැකට් වලින් සමන්විත බව සැලකීමෙන් එහි ගුණ පැහැදිලි කල හැකි බව මැක්ස් ප්ලාන්ක් විසින් පෙන්වාදෙන ලදී. විද්‍යුත් චුම්බක තරංග ශක්ති පැකට්ටු ධාරාවක් නම් එක් ශක්ති පැකට්ටුවක (පෝටෝනයක) ශක්තිය, E


$$E = hf$$

h - ප්ලාන්ක් නියතය = $6.624 \times 10^{-34} \text{ J s}$
 f - සංඛ්‍යාතය

මෙ මඟින්

$$E = \frac{hC}{\lambda}$$

විද්‍යුත් චුම්බක වර්ණාවලිය (Electro Magnetic spectrum)




විද්‍යුත් චුම්බක වර්ණාවලියේ විවිධ පරාසවලට අයත් කිරණවල ප්‍රයෝජන

රේඩියෝ තරංග (Radio wave)	රූපවාහිනී, ගුවන් විදුලි මාධ්‍ය ඔස්සේ සන්නිවේදන කටයුතු සඳහා යෙදේ.
රේඩාර් තරංග (Radar)	ගුවන් හා නාවික පද්ධතිවල භාවිත කෙරේ.
ක්ෂුද්‍ර තරංග (Microwave)	ක්ෂුද්‍ර තරංග උදුන්වල ක්‍රියාකාරීත්වය මෙම මඟින් සිදු වේ. ජංගම දුරකථනවල භාවිත වේ.
අධෝරක්ත තරංග (Infrared)	භෞත විකිරණ ප්‍රතිකාර කටයුතුවල දී යෙදේ. දුරස්ථ පාලක සංඥා හිකුත් කිරීමේ දී හා වර්ණාවලීක්ෂ ක්‍රම මඟින් කෙරෙන විශ්ලේෂණ කටයුතුවල දී භාවිත කෙරේ.
දෘශ්‍ය තරංග (Visible)	දෘෂ්ටිය, ජායාරූප ශිල්පය මෙම පරාසයේ තරංග ඇසුරින් සිදු වේ. වර්ණමිතික විශ්ලේෂණයේ දී යෙදේ.
පාරජම්බුල තරංග (Ultraviolet)	විෂබීජ නැසීමට, මුදල් නෝට්ටු ආදියේ යොදා ඇති රහස්‍ය සංකේත කියවීමට යෙදේ. වර්ණාවලීක්ෂ විශ්ලේෂණවල දී භාවිත කෙරේ.
X - කිරණ (X rays)	X කිරණ ජායාරූප ගැනීම හා ස්වච්ඡා ආදියේ ව්‍යුහ හැඳුරීමේ දී භාවිත කෙරේ.
γ - කිරණ (Gamma rays)	පිළිකා සඳහා ප්‍රතිකාර කිරීමේ දී භාවිත කෙරේ.

පරමාණුක වර්ණාවලි හා පරමාණුක ව්‍යුහය

සන්නිවේදන වර්ණාවලි

කිසියම් පරාසයකට අයත් සියලු තරංග ආයාමයකින් යුත් වර්ණාවලි මෙසේ හැඳින්වේ. සුදු ආලෝකය ප්‍රිස්මයක් තුලින් යවා ලබාගන්නා වර්ණාවලිය සන්නිවේදන වර්ණාවලියකි.





අසන්නිවේදන වර්ණාවලි


කිසියම් පරාසයකට අයත් යළි යළි තරංග ආයාමයකින් යුත් වර්ණාවලි මෙසේ හැඳින්වේ. එසේම මෙම වර්ණාවලි **රේඩා වර්ණාවලි** ලෙසද හැඳින්වේ. එක් එක් මූලද්‍රව්‍යය වලින් ලබා ගන්නා පරමාණුක වර්ණාවලි අසන්නිවේදන වර්ණාවලිවේ.

අවශෝෂණ වර්ණාවලිය

මූලද්‍රව්‍ය වාෂ්ප වලට ආලෝක කදම්භයක් වැටීමට සැලැස්වූ විට අවශෝෂනය නොවී නිශ්චය හරහා පැමිණෙන විකිරණ පිට කරයි. වර්ණාවලි මානයක් භාවිතයෙන් මෙම විකිරණ විභේදනය කර ඡායාරූප පටලයකට ගත් විට පරමාණුක අවශෝෂණ වර්ණාවලි ලැබේ. අවශෝෂණ වර්ණාවල රේඛා වලින් සමන්විත අසන්තතික වර්ණාවලියක් වේ.



හයිඩ්‍රජන් විමෝචන වර්ණාවලිය හයිඩ්‍රජන් වාෂ්ප විද්‍යුත් ක්‍රමයකින් උත්තේජනය කර එහි පරමාණු සැකසුණු අවස්ථාවකට පත් කර පරමාණුවලට ශක්තිය සපයන ප්‍රභවය ඉවත් කල විට යම් නිශ්චිත තරංග ආයාම වලින් යුත් විකිරණ පිට කරයි. වර්ණාවලි මානයක් භාවිතයෙන් මෙම විකිරණ විභේදනය කර ඡායාරූප පටලයකට ගත් විට හයිඩ්‍රජන් විමෝචන වර්ණාවලිය ලැබේ. රේඛා වලින් සමන්විත අසන්තතික වර්ණාවලියක් වන මෙය පහත පරිදි වේ.



- අධෝරක්ත (Infrared) හි පහතින් සඳහන් වන අතර මේවා ලැයිස්තුගත කර ඇත. පාරජම්බුල (Ultraviolet) හි පහතින් සඳහන් වන අතර මේවා ලැයිස්තුගත කර ඇත.
- උදාහරණයක් ලෙස අධික තීව්‍රතාවයකින් යුතු රේඛාවකට අනුරූපව පහ අග්‍රහණයකට කෙටිවන දිශාවට තීව්‍රතාවය අඩුවේ. එමෙන්ම තරංග ආයාමය කෙටිවන දිශාවට රේඛාදෙකක් අතර දුරද අඩුවේ.
- ලයිමාන් ශ්‍රේණිය පාරජම්බුල ප්‍රදේශයට අයත් වන අතර බාමර් ශ්‍රේණිය අයත් වන්නේ දෘශ්‍ය ප්‍රදේශයටයි. අනෙකුත් ශ්‍රේණි අධෝරක්ත ප්‍රදේශයට අයත් වේ.


බෝර් ආකෘතිය (The Bohr model)

පරමාණුක වර්ණාවලි මගින් ලැබෙන තොරතුරු ආධාරයෙන් න්‍යෂ්ටිය වටා ඉලෙක්ට්‍රෝන සැකසීම පිලිබඳව වැදගත් වාදයක් හිල්ස් බෝර් විසින් ඉදිරිපත් කරන ලදී. එහි මූලික පිළිගැනීම් පහත දැක්වේ.

1. හයිඩ්‍රජන් පරමාණුවේ ඉලෙක්ට්‍රෝනය එහි න්‍යෂ්ටිය කේන්ද්‍ර කර ගත් නිශ්චිත වෘත්තාකාර ගමන් මාර්ග වල හෙවත් කක්ෂවල ගමන් කරයි.
2. යම් කක්ෂයක ඇති ඉලෙක්ට්‍රෝනයකට එම කක්ෂයට ආවේනික ශක්තියක් ඇත. ඉලෙක්ට්‍රෝනය එම කක්ෂයේ පවතින තුරු ශක්තිය අවශෝෂණයක් හෝ විමෝචනයක් සිදු නොකරයි.
3. ඉලෙක්ට්‍රෝනයකට යම් නිශ්චිත ශක්ති ප්‍රමාණයක් අවශෝෂණය කරගෙන ඊට පිටතින් ඇති කක්ෂයකට ගමන් කල හැකි අතර යම් නිශ්චිත ශක්ති ප්‍රමාණයක් විමෝචනය කර ඊට ඇතුළතින් ඇති කක්ෂයකට ගමන් කල හැක. එබඳු සංක්‍රමණයක් විමට ශක්ති මට්ටම් දෙක අතර ශක්ති වෙනසට සමාන ශක්ති ප්‍රමාණයක් හුවමාරු විය යුතුය.

බෝර් වාදය භාවිතයෙන් හයිඩ්‍රජන් වර්ණාවලිය ඇතිවීම පහදා දිය හැක.


හයිඩ්‍රජන් වාෂ්ප විද්‍යුත් ක්‍රමයකින් උත්තේජනය කර එහි පරමාණු සැකසුණු අවස්ථාවකට පත් කල විට හයිඩ්‍රජන්හි පළමු ශක්ති මට්ටමේ ඇති ඉලෙක්ට්‍රෝනය ශක්තිය අවශෝෂණය කරගෙන ඊට ඉහලින් ඇති වඩා වැඩි ශක්තියකින් යුත් ශක්ති මට්ටමකට ගමන් කරයි. පරමාණුවලට ශක්තිය සපයන ප්‍රභවය ඉවත් කල වහාම ඉලෙක්ට්‍රෝන මුල් ශක්ති මට්ටමට හෝ අඩු ශක්ති මට්ටමකට පැමිණේ. මෙහිදී ශක්ති මට්ටම් දෙක අතර ශක්ති වෙනසට සමාන ශක්තියක් පිටකරයි. මෙම ශක්තිය විමෝචනය වන්නේ විකිරණයක් වශයෙනි.



විමෝචනය වන විකිරණයේ තරංග ආයාමය , λ

$$\lambda = \frac{hc}{E_2 - E_1}$$

හයිඩ්‍රජන් වර්ණාවලිය සඳහා ඇති විවිධ අගයන් භාවිත කොට අදාල ශක්ති වෙනස ගනනය කල හැක. මෙම දත්ත භාවිතයෙන් න්‍යෂ්ටිය වටා ඇති ශක්ති මට්ටම් සටහනක් නිර්මාණය කර ගත හැක. මේ අනුව $n=1$ යන ශක්ති මට්ටමට ඉලෙක්ට්‍රෝන වැටීම හේතුවෙන් ලයිමාන් ශ්‍රේණියත් $n=2$ යන ශක්ති මට්ටමට ඉලෙක්ට්‍රෝන වැටීම හේතුවෙන් බාමර් ශ්‍රේණියත් ඇතිවන බව පැහැදිලි කර ගත හැක. එසේම පිලිවෙලින් $n=3, n=4, n=5$ යනාදී ශක්ති මට්ටම් වලට ඉලෙක්ට්‍රෝන වැටීම හේතුවෙන් අනෙකුත් ශ්‍රේණි ඇතිවේ.



වර්ණාවලියේ තරංග ආයාමය අඩුවන දිශාවට රේඛා සිඝ්‍රයෙන් ලංවේ. එසේ වන්නේ න්‍යෂ්ටියේ සිට බැහැරට යාමේදී ශක්ති මට්ටම් සිඝ්‍රයෙන් ලංවන නිසාය. එසේම න්‍යෂ්ටියේ සිට බැහැරට යාමේදී ශක්ති මට්ටම් වල ශක්තිය වැඩිවේ.

වර්ණාවලියේ තරංග ආයාමය අඩුවන දිශාවට රේඛාවල තීව්‍රතා අඩුවේ. එයට හේතුව වන්නේ ඉලෙක්ට්‍රෝන සංක්‍රමණ ලක් වන පරමාණු වලින් විශාල නාශයක් මුල් ශක්ති මට්ටම් අතර සිදුවන ඉලෙක්ට්‍රෝන සංක්‍රමණ වන නිසාය.

පරමාණුක වර්ණාවලි රේඛා වලින් යුක්ත වීම ඉලෙක්ට්‍රෝන ශක්ති මට්ටම් වල පැවතීම සම්බන්ධ ප්‍රභල සාක්ෂියක් වේ.

බෝර් ආකෘතියේ සීමා

බෝර් ආකෘතිය මඟින් හයිඩ්‍රජන් පරමාණුවෙහි රේඛා වර්ණාවලිය විස්තර කෙරෙන අතර අනෙකුත් පරමාණුවල වර්ණාවලි විස්තර කළ හැක්කේ දළ වශයෙනි. සෘණ ආරෝපිත ඉලෙක්ට්‍රෝන ධන ආරෝපිත න්‍යෂ්ටිය මත පතිත නො වන බව උපකල්පනය කරමින් එ සේ නො වන්නේ මන් දැ යි විස්තර කිරීම බෝර් විසින් මඟ හැර ඇත. එම නිසා හුදෙක් ඉලෙක්ට්‍රෝනයක් යනු න්‍යෂ්ටිය වටා පරිභ්‍රමණය වන කුඩා අංශුවක් ලෙස විස්තර කිරීම ගැටලු සහගත වේ.












ඉලෙක්ට්‍රෝනයේ තරංගමය හා අංශුමය ස්වභාවය

තරංගමය ගුණ	අයනික ස්ඵටිකයක් තුළින් x - කිරණ කදම්බයක් ගමන් කිරීමේදී සිදු වන ආකාරයට ම ඉලෙක්ට්‍රෝන කදම්බයක් ගමන් කිරීමේ දී ද විවර්තනයට ලක් වේ. ඉලෙක්ට්‍රෝන කදම්බයක් මඟින් නිරෝධන රටා ද ඇති කෙරේ.
අංශුමය ගුණ	ඉලෙක්ට්‍රෝන කදම්බයකට කාර්ය කිරීමේ හැකියාව (ගම්‍යතාව හේතුවෙන්) ඇති අතර ආරෝපණයක් ද ඇත.

ඉලෙක්ට්‍රෝන වින්‍යාස (Electronic configuration)

ඉලෙක්ට්‍රෝන පිරීමේ රටාවට අදාළ පහත කරුණු හොඳින් අධ්‍යයන කරන්න.

1. ඉලෙක්ට්‍රෝන වලට ඇත්තේ ඒවා අයත් ශක්ති මට්ටමේ ශක්තියයි.
2. න්‍යෂ්ටියේ සිට බැහැරට යාමේදී ශක්ති මට්ටම් වල ශක්තිය වැඩිවේ.
3. ප්‍රධාන ශක්ති මට්ටම් ($n=1, 2, 3, \dots$) තවදුරටත් උප ශක්ති මට්ටම් වලට බෙදේ. මේවා **s, p, d, f** ලෙස නම් කෙරේ.

$\ell = 0$ s				
$\ell = 1$ p		p_x  $m_\ell = -1$	p_y  $m_\ell = 0$	p_z  $m_\ell = +1$
$\ell = 2$ d		d_{xy}  $m_\ell = -2$	d_{xz}  $m_\ell = -1$	d_{yz}  $m_\ell = 0$
		$d_{x^2-y^2}$  $m_\ell = +1$		d_{z^2}  $m_\ell = +2$
$\ell = 3$ f		7 sub-orbitals not pictured		


- උප ශක්ති මට්ටම් තවදුරටත් කාක්ෂික වලට බෙදේ. ශක්ති මට්ටමක තිබිය හැකි උපරිම කාක්ෂික ගනන n^2 වේ.
- විභේද කාක්ෂිකයක තිබිය හැකි උපරිම ඉලෙක්ට්‍රෝන ගනන 2 කි.

ශක්ති මට්ටම්	උප ශක්ති මට්ටම්
1	1s
2	2s 2p
3	3s 3p 3d
4	4s 4p 4d 4f
5	5s 5p 5d 5f

උප ශක්ති මට්ටම්	කාක්ෂික සංඛ්‍යාව	පැවතිය හැකි උපරිම ඉලෙක්ට්‍රෝන සංඛ්‍යාව
s	1	2
p	3	6
d	5	10
f	7	14

6. **හන්ඩ් නීතිය (Hunds law)**

සමාන ශක්තියෙන් යුත් විභේදනය වූ කාක්ෂිකවල ඉලෙක්ට්‍රෝන පවතිනුයේ ඒවායේ බැලුම් සමාන්තර වන පරිදි ය. හැතහොත් විසුරුම් ඉලෙක්ට්‍රෝන සංඛ්‍යාව උපරිම වන පරිදි පළමු ව ඉලෙක්ට්‍රෝන බැගින් පිරී ඇතහොත් ව, භ්‍රමණ විරුද්ධ දිශාවට පිහිටන පරිදි යුගලනය වේ.




7. පවුලි බහිෂ්කාර මූලධර්මය (Pauli exclusion principle)

මෙම මූලධර්මයෙන් කියැවෙන්නේ යම් කාක්ෂිකයක ඉලෙක්ට්‍රෝන දෙකකට වඩා පැවතිය හො හැකි බවයි. (හැතහොත් පරමාණුවක යම් ඉලෙක්ට්‍රෝනයක ක්වොන්ටම් අංක කුලකය වියට ම අනන්‍ය වන බවයි. එ නම් එක ම ක්වොන්ටම් අංක කුලකයක් සහිත ඉලෙක්ට්‍රෝන දෙකක් තිබිය හො හැකි බවයි.)

8. ගොඩනැංවීමේ මූලධර්මය (Aufbau principle)

මින් කියැවෙන්නේ කාක්ෂිකවලට ඉලෙක්ට්‍රෝන පිරීම පවුලි බහිෂ්කාර මූලධර්මයට අනුව එ නම්, කාක්ෂිකවල ශක්ති ආරෝහණය වන අනුපිලිවෙළට සිදු වන බවයි.

උපශක්ති මට්ටම්වල ශක්ති ආරෝහණය වන අනුපිලිවෙළ



ශක්තිය ක්වොන්ටීකරණය

- පරමාණු ශක්තිය අවශෝෂණය හෝ විමෝචනය හෝ සිදු කරන්නේ කුඩා නිශ්චිත ශක්ති ප්‍රමාණ ලෙසට ය.
- එම කුඩා ම නිශ්චිත ශක්ති ප්‍රමාණය ක්වොන්ටම් හෙවත් **ෆෝටෝන** ලෙස හැඳින්වේ.
- ප්ලාන්ක් ගේ වාදයට අනුව පදාර්ථය අවශෝෂණය කරන්නේ හෝ මුදාහරින්නේ හෝ ෆෝටෝනයේ ශක්තිය හෝ එහි පූර්ණ ගුණාකාරයක් වන ශක්ති ප්‍රමාණයකි. ($h, 2h, 3h, \dots$)
- එ බැවින් ශක්තිය ක්වොන්ටීකරණය වී ඇතැ යි සලකනු ලැබේ.

යම් පරමාණුවක පිහිටි ඉලෙක්ට්‍රෝනයක අනන්‍යතාව ඊට අදාළ ක්වොන්ටම් අංක කුලකයෙන් විස්තර කරයි.

ක්වොන්ටම් අංක

ප්‍රධාන ක්වොන්ටම් අංකය (n)

ඉලෙක්ට්‍රෝනය අයත් ප්‍රධාන ශක්ති මට්ටම මෙ මගින් නිරූපණය කෙරේ.

ශක්ති මට්ටම	n
1	1
2	2
3	3
4	4
5	5
6	6

උද්දිගංශ ක්වොන්ටම් අංකය (l)

ඉලෙක්ට්‍රෝනය අයත් උපශක්ති මට්ටම (s, p, d, f, ...) මෙ මඟින් නිරූපණය වේ.

උපශක්ති මට්ටම	l
1s	0
2s	0
2p	1
3s	0
3p	1
3d	2
4s	0
4p	1
4d	2
4f	3

භ්‍රමණ හැකි l අගයන්

$$l = 0, 1, 2, \dots, n - 1$$

චුම්බක ක්වොන්ටම් අංකය (m_l)

යම් උපශක්ති මට්ටමක ඉලෙක්ට්‍රෝනය පවත්නා කාක්ෂිකය මෙ මඟින් නිරූපණය කෙරේ.

උපශක්ති මට්ටම	m_l
s	0
p	-1
	0
	1
d	-2
	-1
	0
	1
	2

භ්‍රමණ හැකි m_l අගයන්

$$m_l = -l, \dots, +l$$

බැහිරුම් ක්වොන්ටම් අංකය (m_s)

යම් කාක්ෂිකයක පිහිටි ඉලෙක්ට්‍රෝනයක දිශානතිය මෙ මඟින් නිරූපණය කෙරේ.

$$m_s = +\frac{1}{2} \text{ හෝ } m_s = -\frac{1}{2}$$

මූලද්‍රව්‍යය වල ගුණවල ආචර්ඛතාව හා ආචර්ඛතා වගුව

ආචර්ඛතා වගුව

s block		d block										p block							
1	2	3	4	5	6	7	8	9	10	11	12	13	14	15	16	17	18		
2	Li 3 6.941	Be 4 9.0122											B 5 10.811	C 6 12.011	N 7 14.007	O 8 15.999	F 9 18.998	Ne 10 20.180	
3	Na 11 22.990	Mg 12 24.305											Al 13 26.982	Si 14 28.086	P 15 30.974	S 16 32.065	Cl 17 35.453	Ar 18 39.948	
4	K 19 39.098	Ca 20 40.078	Sc 21 44.956	Ti 22 47.867	V 23 50.942	Cr 24 51.996	Mn 25 54.938	Fe 26 55.845	Co 27 58.933	Ni 28 58.693	Cu 29 63.546	Zn 30 65.39	Ga 31 69.723	Ge 32 72.61	As 33 74.922	Se 34 78.96	Br 35 79.904	Kr 36 83.80	
5	Rb 37 85.468	Sr 38 87.62	Y 39 88.906	Zr 40 91.224	Nb 41 92.906	Mo 42 95.94	Tc 43 [98]	Ru 44 101.07	Rh 45 102.91	Pd 46 106.42	Ag 47 107.87	Cd 48 112.41	In 49 114.82	Sn 50 118.71	Sb 51 121.76	Te 52 127.60	I 53 126.90	Xe 54 131.29	
6	Cs 55 132.91	Ba 56 137.33	* 57-70	Lu 71 174.97	Hf 72 178.49	Ta 73 180.95	W 74 183.84	Re 75 186.21	Os 76 190.23	Ir 77 192.22	Pt 78 195.08	Au 79 196.97	Hg 80 200.59	Tl 81 204.38	Pb 82 207.2	Bi 83 208.98	Po 84 [209]	At 85 [210]	Rn 86 [222]
7	Fr 87 [223]	Ra 88 [226]	**	Lr 103 [262]	Rf 104 [261]	Db 105 [262]	Sg 106 [263]	Bh 107 [264]	Hs 108 [265]	Mt 109 [266]	Uun 110 [271]	Uuu 111 [272]	Uub 112 [273]	Uuq 114 [289]					
f block																			
* Lanthanide series		La 57 138.91	Ce 58 140.12	Pr 59 140.91	Nd 60 144.24	Pm 61 [145]	Sm 62 150.36	Eu 63 151.96	Gd 64 157.25	Tb 65 158.93	Dy 66 162.50	Ho 67 164.93	Er 68 167.26	Tm 69 168.93	Yb 70 173.04				
** Actinide series		Ac 89 [227]	Th 90 232.04	Pa 91 231.04	U 92 238.03	Np 93 [237]	Pu 94 [244]	Am 95 [243]	Cm 96 [247]	Bk 97 [247]	Cf 98 [251]	Es 99 [252]	Fm 100 [257]	Md 101 [258]	No 102 [259]				

මූලද්‍රව්‍ය වල පරමාණුක ක්‍රමාංකය/ ඉලෙක්ට්‍රෝනික වින්‍යසය පදනම් කරගෙන හඳුනාගත හැකි ආවර්තිතා වගුව සකසා තිබේ. මුද්‍රණය කිරීමේ පහසුව නිසාම දිග අඩුකර ගැනීමට f ගොණුව පසෙකින් ඇඳීම සාමාන්‍ය සිරිත වේ. එසේම විශේෂ කරුණු කිහිපයක්ම මුල් කරගෙන හඳුනාගත හැකි වන බව දැක්වීම වෙනම තබා ඇත.

- ඒවායේ ඉලෙක්ට්‍රෝන පිරෙන කාක්ෂිකය අනුව සියලුම මූලද්‍රව්‍ය ගොණු හතරකට අයත් වේ.
 - s ගොණුව - තිරස් අතට මූලද්‍රව්‍ය 2 ක් පවතී.
 - p ගොණුව - තිරස් අතට මූලද්‍රව්‍ය 6 ක් පවතී.
 - d ගොණුව - තිරස් අතට මූලද්‍රව්‍ය 10 ක් පවතී.
 - f ගොණුව - තිරස් අතට මූලද්‍රව්‍ය 14 ක් පවතී.
- වගුවේ තිරස් පේළි ආවර්ත වශයෙන්ද සිරස් පේළි කාණ්ඩ වශයෙන් ද හඳුන්වනු ලැබේ. s ගොණුවේ අවසාන කවචයේ (සංයුජතා කවචයේ) ඇති ඉලෙක්ට්‍රෝන ගනන කාණ්ඩ අංකයෙන් ලැබෙන අතර p ගොණුවේ සංයුජතා කවචයේ ඇති ඉලෙක්ට්‍රෝන ගනන කාණ්ඩ අංකයෙන් 10 ක් අඩු කල විට ලැබේ.
- s ගොණුවේ හා p ගොණුවේ මූලද්‍රව්‍ය සමස්ථයක් ලෙස නියෝජිත හෙවත් සංදර්ශක මූලද්‍රව්‍ය ලෙස හැඳින්වේ. 1 වන කාණ්ඩයේ මූලද්‍රව්‍ය ක්ෂාර ලෝහ ලෙසද 2 වන කාණ්ඩයේ මූලද්‍රව්‍ය ක්ෂාර පාංශු ලෝහ ලෙසද හැඳින්වේ. එසේම 17 වන කාණ්ඩයේ මූලද්‍රව්‍ය හැලජන වශයෙන් හා 18 කාණ්ඩයේ මූලද්‍රව්‍ය නිශ්ක්‍රීය / වීරල වායු ලෙස හැඳින්වේ.
- d ගොණුවේ ඇති අසම්පූර්ණ d කාක්ෂික සහිත මූලද්‍රව්‍ය ආන්තරික මූලද්‍රව්‍ය ලෙසද f ගොණුවේ ඇති අසම්පූර්ණ f කාක්ෂික සහිත මූලද්‍රව්‍ය අන්තර් ආන්තරික මූලද්‍රව්‍ය ලෙසද හැඳින්වේ.
- ලෝහ හා අලෝහ වෙන්වන දළ සීමාව p ගොණුව හරහා තද කළු මායිමකින් දක්වා ඇත.
- මූලද්‍රව්‍යක රසායනික හා භෞතික ගුණ විනි පරමාණුවේ ඉලෙක්ට්‍රෝනික වින්‍යසය අනුව තීරනය වේ.

මූලද්‍රව්‍යය වල ගුණවල ආවර්තිතාව

ආවර්ත ඔස්සේ ඉදිරියට හා කාණ්ඩ ඔස්සේ පහළට s සහ p ගොණුවලට අයත් මූලද්‍රව්‍ය පෙන්නුම් කරන විචලන රටා පරමාණුක අරය විචලනය

සාමාන්‍යයෙන් න්‍යෂ්ටිය හා ඉලෙක්ට්‍රෝන පවතින ධාරිතම ශක්ති මට්ටම අතර දුර පරමාණුක අරය ලෙස සලකනු ලැබේ. එහෙත් ඉලෙක්ට්‍රෝනයක් පිහිටන ස්ථානය අවිනිශ්චිත බැවින් එහි ප්‍රතිඵලයක් ලෙස පරමාණුක අරය ප්‍රකාශ කිරීම අසීරු ය. එ බැවින් පරමාණුක අරය විවිධ ආකාරයට අර්ථ දැක්වනු ලැබේ.

නිවාරක ආවරණය - අන්‍යන්තර ශක්තිමට්ටම්වල පවතින ඉලෙක්ට්‍රෝන මඟින් ධාරිතම ඉලෙක්ට්‍රෝන කෙරෙහි


නන්‍ය ජීවීන් දැක්වෙන ආකාරයට බාධා පමුණුවනු ලැබේ. මෙම බලපෑම නිවාරක ආවරණය නම් වේ.

සවල නන්‍ය ජීවීන් ආරෝපණය - නන්‍ය ජීවීන් ඇති ප්‍රෝටෝන මඟින් ඉලෙක්ට්‍රෝන වලාව ආකාරයක කෙරේ. මෙම ආකාරයේ හා නිවාරක ආවරණයේ සමස්ත බලපෑම සවල නන්‍ය ජීවීන් ආරෝපණය ලෙස හැඳින්වේ.

පරමාණුක අරය හා අයනීකරණය ශක්තිය කෙරෙහි නිවාරක ආවරණය බලපායි.

සහසංයුජ අරය


එක ම මූලද්‍රව්‍යයේ පරමාණු දෙකක් සහසංයුජ ව බැඳී ඇති විට එම පරමාණු දෙක අතර අන්තර් නන්‍ය ජීවීන් හරි අඩක් එහි සහසංයුජ අරය ලෙස හැඳින්වේ.




සහසංයුජ අරය = $\frac{d}{2}$

වැන් ඩ්' වාල්ස් අරය

අණු දෙකක් හෝ පරමාණු දෙකක් හෝ එකිනෙකට හැකි තාක් ශ්‍රේණි පවතින විට, ආසන්නයේ පවතින නන්‍ය ජීවීන් දෙක අතර දුරින් හරි අඩක් වැන් ඩ්' වාල්ස් අරය නම් වේ.




වැන් ඩ්' වාල්ස් අරය = $\frac{d}{2}$



වැන් ඩ්' වාල්ස් අරය = $\frac{d}{2}$

ලෝහක අරය

ලෝහක දැලියේ ඇති යාබද කැටයන නන්‍ය ජීවීන් දෙකක් අතර ඇති දුරින් හරි අඩක් ලෝහක අරය වේ.




ලෝහක අරය = $\frac{d}{2}$

අයනික අරය


අයන ගෝලාකාර යැයි හා නිශ්චිත ප්‍රමාණයකින් යුතු යැ යි උපකල්පනය කර ඝන ස්ඵටිකයක පවතින අයනයකට පවරනු ලබන අරය අයනික අරය යි. ඝන ස්ඵටිකයක අන්තර් නන්‍ය ජීවීන් දුර නිර්ණය කිරීමට x - කිරණ විවර්තනය යොදා ගත හැකි ය. අන්තර් නන්‍ය ජීවීන් දුර අනුව අයනික අරය ගණනය කළ හැකි ය.

සාමාන්‍යයෙන් සෘණ අයනයකට එහි උදාසීන පරමාණුවකට වඩා විශාල අයනික අරයක් පවතින අතර ධන අයනයකට එහි උදාසීන පරමාණුවට වඩා කුඩා අයනික අරයක් පවතී.

පරමාණුක සහ සංයුජ අරය කාණ්ඩයේ පහළට යන විට වැඩි වන අතර එය ආවර්තයක වමේ සිට දකුණට 18 වන කාණ්ඩය දක්වා අඩු වේ.



පලමුවන අයනීකරණ ශක්ති විචලනය



ආවර්තයක් දිගේ ඉදිරියට යන විට පලමුවන අයනීකරණ ශක්ති අක්වක් විචලනයක් පෙන්වයි. කාණ්ඩය 2 සිට 3 දක්වාත් කාණ්ඩය 15 සිට 16 දක්වාත් යාමේ දී පෙන්නුම් කෙරෙන අසාමාන්‍ය හැසිරීම s^2 අර්ධ පිරීම සහ p^3 අර්ධ පිරීම හිසා ඇති වන අමතර ස්ථායීතාව හේතු වෙයි. d^5 සහ d^{10} ඉලෙක්ට්‍රෝනික වින්‍යාසය ද අමතර ස්ථායීතාවක් පෙන්නුම් කරයි. කාණ්ඩයක් දිගේ පහළට යන විට පලමුවන අයනීකරණ ශක්තීන් වැඩිවේ.

කැටයන සහ ඇනායන සෑදීම

කැටයන සහ ඇනායන සෑදීම සංයුජතා කවචයේ පවතින ඉලෙක්ට්‍රෝන සංඛ්‍යාව හා අයනීකරණ ශක්තිය මත තීරණය වේ. කාණ්ඩය 1 හා 2 ට සහ 13 අයත් මූලද්‍රව්‍ය කැටයන සාදනු ලබන අතර කාණ්ඩය 15, 16 සහ 17 ට අයත් මූලද්‍රව්‍ය ඇනායන සාදයි. කාණ්ඩය 14 ට අයත් මූලද්‍රව්‍ය සාමාන්‍යයෙන් හිදුනස් M^{4+} අයන නො සාදයි. ඒවායේ පළමු වන, දෙ වන, තෙ වන හා සිව් වන අයනීකරණ ශක්තිවල වකතුව විශාල අගයක් වීම මෙයට හේතුව යි.

විද්‍යුත් සෘණතාව විචලනය

අණුවක පවතින ධන්ධනයක දී ඉලෙක්ට්‍රෝන තමා දෙසට ආකර්ෂණය කර ගැනීමේ හැකියාව මූලද්‍රව්‍යයෙන් මූලද්‍රව්‍යයට වෙනස් වේ. ප්‍රමාණාත්මක ව ප්‍රකාශ කළ මෙම හැකියාව මූලද්‍රව්‍යයක විද්‍යුත් සෘණතාව ලෙස හැඳින්වේ.

විද්‍යුත් ඝණතාව විවිධ පරමාණුවලට අනුව ප්‍රකාශ කර ඇත. පෝලිත් පරමාණයට අනුව විවිධ මූලද්‍රව්‍යවල වඩාත් සුලබ ඔක්සිකරණ අවස්ථාව සඳහා විද්‍යුත් ඝණතා අගය පහත වගුවේ දැක්වේ.

1 H 2.1																	2 He
3 Li 1.0	4 Be 1.5											5 B 2.0	6 C 2.5	7 N 3.0	8 O 3.5	9 F 4.0	10 Ne
11 Na 0.9	12 Mg 1.2											13 Al 1.5	14 Si 1.8	15 P 2.1	16 S 2.5	17 Cl 3.0	18 Ar
19 K 0.8	20 Ca 1.0	21 Sc 1.3	22 Ti 1.5	23 V 1.6	24 Cr 1.6	25 Mn 1.5	26 Fe 1.8	27 Co 1.8	28 Ni 1.8	29 Cu 1.9	30 Zn 1.6	31 Ga 1.6	32 Ge 1.8	33 As 2.0	34 Se 2.4	35 Br 2.8	36 Kr
37 Rb 0.8	38 Sr 1.0	39 Y 1.2	40 Zr 1.4	41 Nb 1.6	42 Mo 1.8	43 Tc 1.9	44 Ru 2.2	45 Rh 2.2	46 Pd 2.2	47 Ag 1.9	48 Cd 1.7	49 In 1.7	50 Sn 1.8	51 Sb 1.9	52 Te 2.1	53 I 2.5	54 Xe
55 Cs 0.7	56 Ba 0.9																

පෙර පරමාණුවක විද්‍යුත් ඝණතාව එම පරමාණුවේ මුහුම්කරණය, ආරෝපණය, ඔක්සිකරණ අංකය මත වෙනස් වේ. මූලද්‍රව්‍ය

**ඔක්සිහරණ හැකියාව/ඔක්සිකරණ හැකියාව විචලනය
ඔක්සිකරණ අවස්ථා**

- මූලද්‍රව්‍යමය අවස්ථාවේ දී ඕනෑ ම මූලද්‍රව්‍යක ඔක්සිකරණ අවස්ථාව 0 ලෙස සලකනු ලබයි.
- ඔක්සිකරණ අවස්ථාව යනු මූලද්‍රව්‍යමය අවස්ථාවට සාපේක්ෂ ව සංයෝගයක දී පරමාණුවක පාලනය යටතේ පවතින ඉලෙක්ට්‍රෝන සංඛ්‍යාව පිළිබඳ මිනුමකි.
- සංයෝගයකදී මූලද්‍රව්‍යයකට පැවැතිය හැකි ඉහළ ම ඔක්සිකරණ අංකය එහි සංයුජතා ඉලෙක්ට්‍රෝන සංඛ්‍යාවට සමාන වේ.
- සමහර මූලද්‍රව්‍යවලට සංයෝජිත අවස්ථාවේ දී විචලය ඔක්සිකරණ අවස්ථා තිබේ.

ආවර්තයක් ඔස්සේ ඉදිරියට කාණ්ඩය 17 දක්වා මූලද්‍රව්‍යවල ඔක්සිකරණය විමේ හැකියාව සාමාන්‍යයෙන් අඩු වේ.

කාණ්ඩයක් ඔස්සේ පහළට ඔක්සිකරණය විමේ හැකියාව සාමාන්‍යයෙන් වැඩි වේ.

ඉලෙක්ට්‍රෝන බන්ධුතාව විචලනය

වායුමය මූලද්‍රව්‍ය පරමාණුවක් එක් ඉලෙක්ට්‍රෝනයක් ලබා ගෙන වායුමය ඒක ඝණ අයනයක් බවට පත් විමේ දී සිදු වන ශක්ති විපර්යාසය මේ නමින් හැඳින්වේ.

මූලද්‍රව්‍ය	Li	Be	B	C	N	O	F
ඉලෙක්ට්‍රෝන බන්ධුතාව	-59.6	+66	-26.7	-122	+31	-141	-318
මූලද්‍රව්‍ය	Na	Mg	Al	Si	P	S	Cl
ඉලෙක්ට්‍රෝන බන්ධුතාව	-53	+67	-30	-135	-60	-200	-364

බොහෝ මූලද්‍රව්‍යවල පළමු වන ඉලෙක්ට්‍රෝන බන්ධුතාව සාණ අගයක් ගනියි. එයට හේතුව එකතු වූ ඉලෙක්ට්‍රෝනය න්‍යෂ්ටික ආරෝපණය මඟින් ආකර්ෂණය කිරීම යි.
දෙ වන ඉලෙක්ට්‍රෝන බන්ධුතාව සෑම විට ම ධන අගයක් ගනියි. එයට හේතුව දැනටමත් සාණ ආරෝපිත අයනයකට සාණ ආරෝපිත ඉලෙක්ට්‍රෝනයක් එකතු වී තිබීම යි.

ආවර්තයක් ඔස්සේ වමේ සිට දකුණට යාමේ දී න්‍යෂ්ටික ආරෝපණය වැඩි වන අතර පරමාණුක අරය අඩු වේ. එ බැවින් අයනීකරණය ශක්තිය වැඩි වේ. එම නිසා ආවර්තයක් ඔස්සේ වමේ සිට දකුණට යාමේ දී කැටායන සෑදීමේ ප්‍රවණතාව අඩු වන අතර ඔක්සිකාරකයක් ලෙස ක්‍රියා කිරීමේ හැකියාව ද අඩු වේ.
එසේ ම ආවර්තයක් ඔස්සේ වමේ සිට දකුණට යාමේ දී අනායන සෑදීමේ හැකියාව වැඩි වන අතර ඔක්සිකාරකයක් ලෙස ක්‍රියා කිරීමේ හැකියාව ද වැඩි වේ.

